

جامعہ دارالعلوم بلوچستان تاریخ کے آئینے میں

عبد الرحمن روزی

جامعہ دارالعلوم بلوچستان

حافظ کریم خشن بحیثیت ناظم:

حافظ و مفتی کریم خشن بن محمد جان رحمہ اللہ نے بلوچستان کے موضع غواڑی میں ۱۳۱۶ھ میں آنکھیں کھولیں اور ابتدائی تعلیم و تربیت اپنے عمزاد بھائی مولانا محمد موسی بن محمد علی کے مدرسہ دارالحدیث غواڑی میں حاصل کی۔ پھر مزید حصول علم کا شوق اور ولوہ آپ کو ۱۹۱۶ء میں عمر 21 سال مدرسہ ہندوستان کی طرف کشاں کشاں لے گیا۔ اس وقت بر صغیر میں مدرسہ نذریہ شرہ آفاق تھا۔ یہیں آپ نے گٹھنے میک دیئے اور مولانا شرف الدین دھلوی سے علوم معقولات و منقولات میں عبوریت حاصل کر کے ۱۳۲۳ء کو فراغت پائی۔

اس کے بعد ۱۳۲۲ھ بمطابق ۱۹۲۳ء کو ۳۸ سال کی عمر میں جائے پیدائش غواڑی بلوچستان مراجعت فرمائی۔ اور پہلی فرصت میں قرآن مجید حفظ کیا۔ دعوت و ارشاد اور درس و تدریس کا فریضہ مدرسہ چھور کاہ شکر اور چھورہٹ میں سرانجام دیا۔ اور مدرسہ منارالہدی بلغار میں آپ ناظم بھی تھے۔ اس طرح جگر گوشان علاقہ کی تربیت و ترقی کیہ نفس کرتے رہے۔ ۱۳۵۸ء کو مولانا محمد موسی نے دارالحدیث غواڑی بلوچستان میں طلب کر کے آپ کو اپنا جانتین نامزد فرمایا۔ ۱۳۶۵ء ۱۹۳۵ھ میں جب الشیخ محمد موسی نے اپنی جان جان آفرین کے سپرد کی تو دارالحدیث غواڑی کا تمام بار آپ کے کندھوں پر آن پڑا۔

دارالحدیث سے دارالعلوم اسلامیہ بلوچستان:

جامعہ دارالعلوم کا سنگ بنیاد اخلاص نیت اور تقویٰ پر رکھا گیا تھا۔ اسی کا شمرہ ہے کہ نشیب و فراز سے گزر کر ترقی کے متاز طے کر تا چلا آرہا ہے اور بانی علیہ الرحمۃ کی امتوں کو عملی جامہ پہننا تھا۔ جب بھی یہ اوارہ ترقی کا ایک زینہ طے کرتا گیا نام میں بھی اسی نسبت سے تبدیل آتی گئی۔ چنانچہ تاریخ تاسیس ۱۳۱۰ھ بمطابق ۱۸۹۲ء سے دارالحدیث غواڑی کا جارہا تھا۔ یہ پنجاب میں حافظ وزیر آبادی کے مدرسہ کا بھی نام تھا۔ اس سے امتیاز کی خاطر بعض قدیم دستاویزات میں مکتب اور مدرسہ کا سابقہ بھی دارالحدیث کے ساتھ چپاں نظر آتا ہے۔ استاد محترم عبدالباقي خان صاحب کے بیان کے مطابق دارالحدیث کا نام آل اغذیا الہحدیث کا نفر نس کی طرف سے رکھا گیا تھا۔ جو کہ مولانا مفتی کریم خشن کے ابتدائی دور نظمات تک برقرار رہا۔ استاد محترم محمد حسن اثری نے بتایا کہ دارالحدیث کا دائرہ کاربانی علیہ الرحمۃ کی ذات یا اس کے خاندان تک محدود تھا، جماعت الہحدیث بلوچستان کا اس میں کوئی دخل نہ تھا۔ حافظ کریم خشن نے نظام سنبھالنے کے بعد سب سے پہلا قدم یہ اٹھایا کہ

بمطابق ۱۹۲۵ء کو اسنجمن اسلامیہ بلستان کی تحویل میں دے دیا۔ اس موقع پر انجمن اسلامیہ نے اس ادارے کا نام "دارالعلوم اسلامیہ بلستان" رکھا۔ یہ نام حافظ کریم ڈش کے آخری عمدتک برقرار رہا۔ اس کے بعد جب انجمن اسلامیہ دارالعلوم کے نظم و نت سے کنارہ کش ہوئی تو لفظ (اسلامیہ) کے لاحقے کو ختم کر کے دارالعلوم بلستان غواڑی نام رکھا گیا۔ موضع غواڑی میں واقع ہونے کی مناسبت سے بعض تحریروں میں دارالعلوم غواڑی کے نام سے بھی موسوم کیا گیا ہے۔

متحده ہند کی طرف سفیر کی تقری:

دارالعلوم اور طلباء کے اخراجات کے لئے غواڑی اور دیگر مواضع سے صدقہ، زکاۃ اور چندے جمع کئے جاتے۔ اس کے علاوہ آل انبیاء الحدیث کا نفرنس کی طرف سے کچھ امداد آتی تھی۔ مگر قلت و سائل سے وسیع پیانے پر کام کرنے کی گنجائش نہ ہوتی لہذا انجمن اسلامیہ نے الحاج عبدالرحمٰن المکی کو سند سفارت دیکر متحده ہند کی طرف روانہ کر دیا۔ چنانچہ ۱۹۲۵ء کو چندہ جمع کرنے اور نامور علماء سے دارالعلوم کے حق میں تصدیق اور تعاون کی اپیلیں حاصل کرنے کی غرض سے موصوف دھلی پہنچ گئے۔ لیکن اس وقت تحریک پاکستان کے زور پکڑنے کی وجہ سے خاطر خواہ مالی تعاون حاصل نہ ہوا۔ البتہ موصوف نے مشاہیر علماء وقت سے تقدیقات حاصل کرنے جو کہ تقسیم ملک کے بعد مغربی پاکستان سے مالی تعاون حاصل کرنے میں موثر ثابت ہوئیں۔ چنانچہ ۱۹۵۷ء مطابق ۱۳۱۴ھ میں حاجی خلیل الرحمن پاکستان میں مشاہیر علماء اور مخیر حضرات کی خدمت میں دارالعلوم کا تعارف کرانے کے لئے روانہ ہوئے یہ دورہ بڑی حد تک کامیاب رہا اور آمدی کا سلسلہ قائم ہوا۔

خلاصہ تقدیقات مشاہیر علماء قبل از انقلاب:

حاجی عبدالرحمٰن المکی کے توسط سے حاصل شدہ تقدیقات کا خلاصہ پیش خدمت ہے۔

1- میں تقدیقات کرتا ہوں کہ تبت یا بلستان کا واقعہ صحیح ہے..... میں ناظم مولوی کریم ڈش صاحب کو بھی جانتا ہوں، یہیں دھلی سے فارغ التحصیل ہو کر گئے ہیں..... یہ اعلاء کلمۃ اللہ کی امداد ہے۔ اس میں حصہ لینا بڑا اٹواب ہے۔ مخیر حضرات بے دریخ اس کی امداد کریں۔
(ابوسعید محمد شرف الدین صاحب تفتح الرواۃ)

2- ایسے نیک اور مبارک کام کیلئے آگے بڑھنا اور امداد کرنا صحیح معنوں میں انصار اللہ بنتا ہے۔ اس لئے سب مخلص مسلمان اس بارے میں امداد کریں۔
(سید محمد داؤد غزنوی)

3- بعض حضرات کو میں ذاتی طور پر جانتا ہوں کہ مخلص اصحاب ہیں۔ اور مجھے اس ملک بلستان کے مذہبی حالات کا بھی علم ہے ان لوگوں نے پنجاب و ہندوستان میں تکالیف برداشت کر کے تحصیل علوم کی۔ اور اسی طرح اب تبلیغ میں ہر قسم کی تکالیف برداشت کر رہے ہیں۔ بناء علیہ میں سفارش کرتا ہوں کہ یہ لوگ ہر قسم کی امداد کے مستحق ہیں۔
(ابو اسحاق نیک محمد صدر مدرس مدرسہ غزنویہ)۔

4- میں مسلمانوں سے درد مندانہ اپیل کرتا ہوں کہ وہ اس خط کشمیر (بلستان) میں تعلیم و تبلیغ حق کے سلسلہ کو مستحکم اور

مضبوط کرنے کے لئے پوری پوری فراغتی سے کام لیں۔ اور دامے، درمے، سخنے، قلعے خدمت میں دریغ نہ کریں۔

(محمد طیب مہتمم دارالعلوم دیوبند)

5۔ میں ان سب کو جانتا ہوں کہ مخلص اور توحید و سنت کے شیدائی ہیں۔ ان کی کوششوں سے بتت خورد میں الہادیث جماعت کی کافی ترقی ہو رہی ہے ان کی امداد عین دین خدا کی امداد ہے۔ (محمد یونس مدرسہ نذیریہ)

ان کے علاوہ مفتی کفایت اللہ دارالعلوم دیوبند، مولانا شبیر احمد عثمانی، شیخ الادب مولانا اعزاز علی وغیرہم سے تصدیقات لی گئیں۔ (جزا حضم اللہ خیر)۔

ان حضرت گرامی قدر نے والہانہ انداز میں دارالعلوم کیلئے تصدیقات قلمبند کیں۔ ان کے ایک ایک لفظ سے دارالعلوم کے ساتھ گرمی عقیدت واضح ہوتی ہے۔ یہ نفوس قدسیہ ہزاروں میل دور ہونے کے باوصاف محبت و تائید میں قریب تھے۔ بقول علامہ اقبال

ہتان رنگ و خون کو توڑ کر ملت میں گم ہو جا
نہ تواری رہے باقی ، نہ ایرانی نہ افغانی

بعض داعیان کیلئے مشاہرہ:

دارالعلوم بلستان کیلئے جس طرح الہادیث کا نفر نس ائمیا کی طرف سے مدد و امداد آتی تھی۔ اسی طرح بلستان کے بعض داعیوں کیلئے بھی مشاہرہ آتا تھا۔ تاکہ مبلغین یکسو ہو کرد عوت و تبلیغ کے فرائض سرانجام دے سکیں۔ ذیل میں اسکی جملک ہے:-

نمبر شمار	نام داعیہ	مقدار تجوہ	جائے مدرسہ
1	الشیخ محمد موسی	10 روپے	غواڑی اسکردو ضلع کشمیر
2	الشیخ حافظ کریم تختش	10 روپے	غواڑی اسکردو ضلع کشمیر
3	سید ابوالحسن کریمی	10 روپے	کیر لیں اسکردو ضلع کشمیر
4	مولوی محمد جان	8 روپے	براہ اسکردو ضلع کشمیر
5	الشیخ عبد الصمد	10 روپے	بلغار اسکردو ضلع کشمیر
6	الشیخ عبد المنان	10 روپے	کیر لیں اسکردو ضلع کشمیر
7	الشیخ رضا الحق	10 روپے	کیر لیں اسکردو ضلع کشمیر
8	مولوی عبداللہ	10 روپے	کیر لیں اسکردو ضلع کشمیر
9	مولوی عبدالکریم	10 روپے	چھور بٹ اسکردو ضلع کشمیر

10 روپے	مولوی عبدالرشید چھور بٹ اسکردو ضلع کشمیر	10
10 روپے	حافظ عبدالرحمن چھور بٹ اسکردو ضلع کشمیر	11
10 روپے	الشیخ عبدالقادر ابراہیم یوگوا سکردو ضلع کشمیر	12
10 روپے	مولوی محمد علی شگرا سکردو ضلع کشمیر	13

یہ مشاہرے تقسیم ہند 1947 تک جاری رہے۔ اس کی بندش سے بلوستان میں تحریک توحید و سنت کو معاشی طور پر دھچکا لگا۔ تاہم بعد میں اللہ تعالیٰ نے پاکستان سے کفالت کا بندوبست فرمایا۔ والحمد للہ۔

انجمن اسلامیہ بلوستان پر ایک نظر:

انجمن اسلامیہ وہ واحد پلیٹ فارم تھا جس سے اہل سنت والجماعت اتحادیین اسلامیین کیلئے سعی کرتے اور بلوستان و کشمیر کی ڈگرہ حکومت کے خلاف آزادی کیلئے جد پیغم کرتے تھے۔ بالآخر بلوستان نے ان کے چنگل سے گلو خلاصی پائی اور غلامی کا طوق گردن سے اتار پھینکنے کی سعادت حاصل کی۔

انجمن اسلامیہ کا سنگ بنیاد مناظر الہامت، بلبل بلا غلت، سید ابو الحسن کریمی نے رکھا تھا اور یہ ۱۹۳۸ء مطابق ۱۳۵۹ھ کا واقعہ ہے۔ مختلف ادوار میں جید علماء کرام اس کے صدر منتخب ہوئے اور حسب امکان اپنی صلاحیت برائے کار لار کر ملک و ملت کیلئے بے لوٹ خدمات سر انجام دیں۔ سطور ذیل میں ان حضرات گرامی کے نام، معمد مدت صدر اساتذہ بیان کئے جاتے ہیں جنہوں نے انجمن اسلامیہ بلوستان کی سرپرستی کا شرف حاصل کیا۔

نمبر شمار	نام	از سال	تاسال	کیفیت
1	الشیخ سید ابو الحسن کریمی	۱۹۳۸م	۱۹۳۹م	
2	الشیخ عبد الملک بلغاری	۱۹۴۰م	۱۹۴۱م	
3	الشیخ عبد القادر یوگوی	۱۹۴۲م	۱۹۴۳م	
4	الشیخ محمد کثیر خپلوی	۱۹۴۳م	۱۹۴۸م	
5	الشیخ عبدالمنان کریمی	۱۹۴۹م	۱۹۵۳م	
6	الشیخ حافظ کریم خوش	۱۹۵۳م	۱۹۵۸م	تاوفات
7	الشیخ مفتی عبد القادر	۱۹۵۸م	۱۹۸۳م	تاوفات

انجمن اسلامیہ کے اغراض و مقاصد:

-1 روئے زمین پر بلا شرکت غیرے حاکم صرف اللہ تعالیٰ ہے اور حضرت محمد ﷺ آخری نبی ہیں جو مکمل نظام حاکیت

- کے قیام کیلئے مبouth ہوئے۔ ہماری ذمہ داری انہی کی پیروی ہے۔
- 2 معاشرے میں قرآن و سنت کی تعلیمات کے ساتھ ساتھ جدید علوم و فنون کا بند و مست کر کے ناخواندگی دور کرنا۔
 - 3 معاشرے میں جذبہ جمادی کشمیر کے آزادی کشمیر کے لئے جدوجہد کرنا اور پاکستان کے ساتھ الخاق کرنا۔
 - 4 افہام و تفہیم اور رواداری کے اصولوں کے تحت مسلمانوں میں اتحاد و اتفاق کو فروغ دیکر، شرعی حدود کے اندر رہتے ہوئے فرقہ بندی اور مذہبی تھربات کو حق و من سے اکھڑ پھیننا۔

انجمن اسلامیہ کا تنظیمی ڈھانچہ:

مندرجہ بالا اہداف کے حصول کیلئے درج ذیل ڈھانچہ قائم کیا گیا۔

- 1 مقامی ادارہ: اس ادارے کو ریڑھ کی پٹدی کی حیثیت حاصل تھی۔ یہ ہر گاؤں میں ہوتا تھا۔ جس کی ذمہ داری عوام سے رابطہ رکھنا، انجمن کے حق میں رائے عامہ ہموار کرنا یعنی مقامی صدقات و خیرات جمع کرنا تھی۔
- 2 ادارہ عامہ: یہ ادارہ مختلف علاقوں میں کم از کم سالانہ دوبار کافرنس منعقد کرتا تھا۔ اس کے اراکین مقامی اداروں سے منتخب ہوتے تھے۔ جو کہ لحاظ آبادی کثرت رائے سے پنچ جاتے تھے۔
- 3 مجلس شوری: اس کے ممبران ادارہ عامہ سے لئے جاتے تھے اور نظام انتخاب جمورویت کے طرز پر قائم تھا۔
- 4 انتظامی ادارہ: اس کے اراکین میں صدر، نائب صدر، سیکرٹری، خزانچی اور ناظم نشر و اشاعت شامل تھے۔

دعویٰ و تبلیغی کافرنسیں:

مختلف گاؤں اور قصبوں میں انجمن اسلامیہ بلستان کی زیر نگرانی دعوت و تبلیغ کے کافرنس ہوا کرتے تھے۔ ان میں فصح البيان، خوش الحان واعظین اور شعلہ بیان مقررین شریک ہوتے تھے۔ مقامی حالت اور مقتضائے حال کو مد نظر رکھ کر مختلف موضوعات پر کھل کر اطمینان رائے کیا جاتا تھا۔ جو کہ کتاب و سنت اور عقل صحیح کے دلائل سے آراستہ ہوتا۔ ان جلسوں میں مختلف طبقہ فکر کی شخصیات کو بھی دعوت دیجاتی تھی۔ اور عوام بھی غیر معمولی تعداد میں شریک ہوتے تھے۔ قرآن و حدیث کی روشنی میں فضائل اہل بیت، عقائد الہست و الجماعت وغیرہ پر سیر حاصل تقریریں ہوتیں، تو دیگر مکاتب فکر کے دل و دماغ سے الہست والجماعت کے خلاف پائے جانے والے شکوک و شبہات خس و خاشک کی طرح اڑ جاتے تھے۔

انجمن اسلامیہ بلستان کا اختتام:-

جوں جوں سادہ زندگی کو الوداع کر کے انسان پر تکلف دور میں داخل ہو گیا اشیائے صرف کی قیمتیں آسمان سے باہمیں کرنے لگیں گے کافرنس میں شرکاء کی تعداد میں بھی غیر معمولی اضافہ ہونے لگا۔ تو اکثر علاقوں میں سلفیوں کی قلیل تعداد پر جم غیر کے اخراجات گراں ہونے لگے نیز خود انجمن بھی بعض مسائل و مشاکل کی شکار ہوئی۔ ان سب عوامل و محركات کی وجہ سے

انجمن کی کشتی بچکو لے کھانے لگی۔ چنانچہ ۱۹۸۷ء کو موضع کھرنق کے جلے کے بعد انجمن کی بساط لپیٹ دی گئی۔ اور تحریک توحید و سنت "جمعیت الہمد بیث بلستان" کے نام سے اسی نصب العین کی خاطر اپنے مشن پر روانہ ہو گئی اور جدید انداز میں دعوت و تبلیغ کی کافر نسیں اور پروگرام منعقد کرنے لگی۔ اس طرح جماعتی امور تحریر و خوشنی سر انجام پار ہے ہیں۔

ہرگلے رارنگ و یونے دیگر است

دارالعلوم بلستان غواڑی کی مرکزیت:

مولانا عبدالباقي وغیرہ بزرگوں کے افادات کے مطابق انجمن اسلامیہ کی کافر نسیں کے درو، ایسا، غواڑی گر لیں اور باغار کے تینوں مدارس میں سے ایک کو مرکزی حیثیت دینے کی شدید ضرورت محسوس کی گئی اور کافی محض و تمحیص کے بعد اس نقطہ پر اتفاق رائے ہوا کہ جو گاؤں ساٹھ طلباء کے اخراجات برداشت کرنے کی ذمہ داری اٹھائے اسی گاؤں کا مدرسہ مرکز ہو گا۔

اس موقع پر الیمان غواڑی نے ۵۰ طلباء کے اخراجات کا بار برداشت کرنے کا اطمینان دلایا تو انجمن نے بالاتفاق

مدرسہ غواڑی کو مرکز قرار دیا۔ الحمد للہ

دارالعلوم کی تنگدستی کی ایک مثال:

جامعہ دارالعلوم وطن عزیز کے بڑے مدارس میں شمار ہوتا ہے۔ البتہ نشر و اشاعت کی دنیا سے دور ہونے کی وجہ سے یہ کماحتہ عوام الناس میں معروف نہیں۔

ایک دور ایسا بھی گزر رہے کہ دارالعلوم میں پانی کا شدید بحر ان تھا ایک آب کش موسم سرماء کے چار ماہ کنوں سے ٹین میں پانی اٹھا کر لاتا تھا۔ جسے دوسری میں جمع کیا جاتا۔ سردی سے پانی جم جاتا تو گرم کرنے کے لئے بھی چند اس سوlut میسر نہ ہوتی۔ یہ سلسلہ تقریباً ۱۹۸۰ء کے بعد تک جاری رہا۔

اس جان گسل تکلیف سے اس وقت قدرے خلاصی پائی کہ ناظم دارالعلوم مولانا عبدالرحمٰن خلیق مرحوم کی انٹھ کا وشوں سے ۱۹۸۲ء میں دارالعلوم اور دیگر سمعیوں میں پائپ لائی مجھائے گئے۔ مگر اوارہ پانی کے بعض مسائل سے اب تک دوچار ہے۔ اللہ تعالیٰ سے امید ہے کہ بہتر وسائل اور سولتوں سے مالا مال کرے گا۔ و ماذلک علی اللہ بعزیز

(جاری ہے)

المراجع:

- 1- دارالعلوم کے ادارہ ستہ از حاجی خلیل الرحمن
- 2- تاریخ الدعوۃ الاسلامیہ فی بلستان از محمد شریف باغاری
- 3- گوشوارہ دارالعلوم ترتیب حاجی خلیل الرحمن
- 4- افادات از مولانا عبدالباقي و مولانا محمد حسن اثری وغیرہ